

ПАРИСКА ДЕКЛАРАЦИЈА

ГРАДОВИ НА БРЗИОТ КОЛОСЕК: СТАВАЊЕ КРАЈ НА ЕПИДЕМИЈАТА НА СИДА

Градови што ги остваруваат целите 90-90-90

90% од лубето што живеат со ХИВ го знаат својот-ХИВ статус.

90% од лубето што го знаат својот ХИВ-позитивен статус примаат терапија.

90% од лубето што примаат терапија имаат потиснат вирус.

ПАРИСКА ДЕКЛАРАЦИЈА

Се наоѓаме на пресвртница во одговорот кон СИДА. Благодарение на научните достигнувања, активизмот на заедницата и политичките заложби имаме вистинска можност да ги постигнеме индикаторите од Целите за одржлив развој во поглед на окончувањето на епидемијата на СИДА до 2030 година. Различни градови досега биле тешко погодени од епидемијата и се предводници во одговорот кон ХИВ. Градовите се наоѓаат во исклучителна положба да ги предводат активностите во рамките на брзиот колосек кон остварување на целите 90-90-90 и на другите цели. Достигнувањето на овие индикатори ќе ни овозможи да се движиме кон нула нови ХИВ-инфекцији и нула смртни случаи поврзани со СИДА.

Согледуваме дека за окончување на СИДА-та е неопходен сеопфатен период што ќе им овозможи на сите луѓе да имаат пристап до квалитетни услуги за превенција, лекување, грижа и поддршка во врска со ХИВ, туберкулоза и вирусен хепатит, кои спасуваат и подобруваат животи. Интегрирањето на овие услуги во услугите за сексуалното, репродуктивното и менталното здравје е од суштинска важност за остварувањето на универзалниот пристап до здравствена заштита.

Стигмата и дискриминацијата може да ги елиминираме доколку нашите дејства почиваат врз научни докази. Кога ќе сфатиме дека со успешното лекување на ХИВ и со потиснувањето на вирусот се спречува и неговото пренесување (недетектабилно = непреносливо) ќе може и да ја намалиме стигмата и да ги охрабриме луѓето што живеат со ХИВ да започнат со ХИВ-терапија и да се придржуваат кон неа.

Работејќи здружено, градовите може да го забрзаат локалното делување кон ставањето крај на епидемиите на СИДА, туберкулоза и вирусен хепатит ширум светот до 2030 година. Како што се повикува со Новата урбана агенда, ние ќе го искористиме својот дофат, инфраструктурата и човечките капацитети за да изградиме порамноправна, вклучувачка, напредна и одржлива иднина за сите наши жители, независно од возраста, родот, сексуалната ориентација и социјалните и економските околности.

НИЕ, ГРАДОНАЧАЛНИЦИТЕ, СЕ ЗАЛОЖУВАМЕ:

1. Да ставиме крај на епидемијата на СИДА во градовите до 2030 година

Се заложуваме да ги достигнеме целите 90-90-90 и другите индикатори од брзиот колосек, што цврсто ќе нè постави на патот кон окончување на епидемиите на СИДА, туберкулоза и вирусен хепатит до 2030 година. Се заложуваме да обезбедиме континуиран пристап до квалитетни услуги за ХИВ-тестирање, лекување и превенција, вклучувајќи и предекспозициска профилакса (ПрЕП), како поддршка на сеопфатниот период кон окончувањето на СИДА, а со којшто ќе се опфатат и туберкулозата, вирусниот хепатит, сексуално преносливите инфекции, менталното здравје, нарушувањата од употреба на супстанции, и коморбидитетите поврзани со стареењето со ХИВ-инфекцијата. Ќе ги елиминираме стигмата и дискриминацијата поврзани со ХИВ.

2. Да ги ставиме луѓето во центарот на сè што правиме

Ќе ги сосредоточиме нашите напори врз сите луѓе кои се ранливи на ХИВ, туберкулоза, вирусен хепатит и други болести. Ќе помогнеме во остварувањето и почитувањето на човековите права на сите засегнати луѓе и нема да изоставиме никого од одговорот кон СИДА, туберкулозата и вирусниот хепатит на нашиот град. Суштински ќе ги вклучиме луѓето што живеат со ХИВ во носењето одлуки за политиките и програмите што ги засегаат нивните животи. Ќе делуваме локално и во партнерство со нашите заедници за да ја поттикнеме глобалната поддршка за здрави и отпорни општества и за одржлив развој.

3. Да ги решиме причинителите на ризикот, ранливоста и преносливоста

Ќе ги употребиме сите средства, вклучувајќи ги и општинските прописи, политики и програми за да ги решиме факторите поради кои луѓето стануваат ранливи на ХИВ и други болести, вклучувајќи ги и законите со кои клучните популации се дискриминираат или се криминализираат. Ќе се погрижиме луѓето засегнати од ХИВ да имаат еднакво учество во граѓанскиот, политичкиот, социјалниот, економскиот и културниот живот, без предрасуди, стигма, дискриминација, насиљство или прогонување. Тесно ќе соработуваме со заедниците, со давателите на клиничките и други услуги, со институциите за спроведување на законот и со другите партнери, како и со маргинализираните и ранливите популации, вклучувајќи ги и оние што живеат во картонски населби, мигрантите и другите раселени лица, младите жени, сексуалните работници, луѓето што користат дроги, геј-мажите и другите мажи што имаат секс со мажи и трансродовите лица во негувањето на социјалната рамноправност.

4. Да го искористиме нашиот одговор кон СИДА за позитивна општествена промена

Нашето лидерство ќе ги искористи иновативните општествени промени за да изгради општества што ќе бидат рамноправни, вклучувачки, пресретливи, отпорни и одржливи. Ќе ги интегрираме здравствените и социјалните програми за да го унапредиме давањето на услугите, вклучително и за ХИВ, туберкулоза, вирусен хепатит и други болести. Ќе ги употребиме достигнувањата на науката, технологијата и комуникациите како двигатели на агенданта за општествена промена, вклучително и во контекст на напорите за обезбедување еднаков пристап до образование и учење.

5. Да создадеме и да забрзаме соодветен одговор што ќе ги одрази локалните потреби

Ќе создаваме и ќе унапредуваме услуги што се иновативни, безбедни, пристапни, правични и без стигма и дискриминација. Ќе го поттикнуваме и ќе го негуваме лидерството на заедницата во испорачувањето квалитетни услуги што ќе одговараат на локалните потреби и во создавањето побарувачка за нив.

6. Да мобилизирајме ресурси за интегрирани јавно здравје и одржлив развој

Вложувањето во одговорот кон СИДА, заедно со силната посветеност кон јавното здравје и одржливиот развој, е сигурна инвестиција во иднината на нашиот град, која ќе донесе зголемена продуктивност, заеднички напредок и севкупна благосостојба на нашите жители. Ќе ги приспособиме нашите општински планови и ресурси за да одговориме

на ХИВ, туберкулозата, вирусниот хепатит и другите болести по брзиот колосек, во рамките на интегриран период на јавното здравје. Ќе развиеме иновативни стратегии за финансирање и ќе мобилизирааме дополнителни ресурси за да ставиме крај на епидемијата на СИДА до 2030 година.

7. Да се обединиме како лидери

Се заложуваме да изработиме акциски план со којшто ќе ги раководиме напорите на нашиот град во рамките на брзиот колосек, ќе се обврземе на транспарентна употреба на податоците за да се повикаме себеси на одговорност и ќе се придржиме кон мрежата градови за Париската декларација да стане реалност. Работејќи во широка консултација со сите засегнати страни, редовно ќе ги мериме нашите резултати и ќе ги приспособуваме нашите одговори, за да бидат побрзи, попаметни и поефективни. Ќе ги поддржиме другите градови и ќе ги споделиме нашите искуства, знаења и податоци за она што дава резултати, како и за она што може да се подобри. Еднаш годишно ќе поднесуваме извештај за нашиот напредок.

Градоначалник на Град Скопје
Петре Шилегов



Назначен претставник на
„Градови на брзиот колосек“
Константин Војцехович
УНАИДС – Здружена програма
на Обединетите нации за ХИВ/СИДА


Потпишано на 9.1.2020 г., Скопје

Anne HIDALGO
Mayor of Paris

Gunilla CARLSSON
UNAIDS

Maimunah Mohd SHARIF
UN-Habitat

José M. ZÚÑIGA
IAPAC



Индикатори на брзиот колосек

до 2020 година

90-90-90

Примаат терапија

500 000

Нови инфекции кај возрасни

НУЛА

Дискриминација

до 2030 година

95-95-95

Примаат терапија

200 000

Нови инфекции кај возрасни

НУЛА

Дискриминација